



முதலமைச்சர் மு.க.ஸ்டாலின் அவர்கள் நேற்று முன்தினம் (16.6.2025) தஞ்சாவூர், மன்னர் சரபோஜி அரசுக் கல்லூரி விளையாட்டு மைதானத்தில் நடைபெற்ற அரசு விழாவில், பல்வேறு துறைகளின் சார்பில் அமைக்கப்பட்டுள்ள அரசு நலத்திட்டங்கள் குறித்த கண்காட்சி அரங்குகளையும், தஞ்சாவூரின் சிறப்புடன் தொடர்பான கண்காட்சி அரங்குகளையும் பார்வையிட்டார்.



முதலமைச்சர் மு.க.ஸ்டாலின் அவர்கள் நேற்று முன்தினம் (16.6.2025) தஞ்சாவூர், மன்னர் சரபோஜி அரசுக் கல்லூரி விளையாட்டு மைதானத்தில் நடைபெற்ற அரசு விழாவில், மாற்றுத்திறனாளிகளுக்கு இணைப்புச் சக்கரம் பொருத்தப்பட்ட பெட்ரோல் ஸ்கூடர்களை வழங்கினார்.

உச்சநீதிமன்றத்திலும் உயர்நீதிமன்றத்திலும்

தமிழ் வழக்காடு மொழியாக வேண்டும்!

தஞ்சை துரை.சந்திரசேகரன் எம்.எல்.ஏ. இல்ல மணவிழாவில் முதல்வர் மு.க.ஸ்டாலின் வலியுறுத்தல்!

தஞ்சை, ஜூன். 18-

“உச்சநீதிமன்றத்திலும் உயர்நீதிமன்றத்திலும் தமிழ் வழக்காடு மொழியாக வேண்டும்” என்று முதல்வர் மு.க.ஸ்டாலின் அவர்கள் தஞ்சையில் துரை.சந்திரசேகரன் எம்.எல்.ஏ. இல்லமணவிழாவில் உரையாற்றும் போது வலியுறுத்தினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (16.6.2025) தஞ்சாவூரில் நடைபெற்ற சட்டமன்ற உறுப்பினரும், தஞ்சாவூர் மத்திய மாவட்டச் செயலாளருமான துரை.சந்திரசேகரன் அவர்களின் சகோதரர் துரைபாண்டியன் மகன் தனுஸ்ரீ மற்றும் மன்னார்குடி நகர கழகச் செயலாளர் வீரா கணேசன் அவர்களின் சகோதரர் அரசு கூடுதல் தலைமை வழக்கறிஞர் வீரா கதிரவன் அவர்களின் மகன் வீரவிஜயன் ஆகியோரது திருமணத்தை தலைமையேற்று நடத்தி வைத்து ஆற்றிய உரை வருமாறு:-

மணவிழா நிகழ்ச்சிக்கு வருகை தந்து மணமக்களை வாழ்த்தியிருக்கக்கூடிய கழகத்தின் இரண்டு தூண்களாக விளங்கிக் கொண்டிருக்கக்கூடிய அதில் ஒரு தூணாக விளங்கிக் கொண்டிருக்கக்கூடிய நம் முடைய துரை சந்திரசேகரன் அவர்கள், அதேபோல் மற்றொரு தூணாக விளங்கிக் கொண்டிருக்கக்கூடிய வீர கதிரவன் ஆகியோருடைய இல்லத்தில் நடைபெறக்கூடிய திருமணம் இந்தத் திருமணம்.

கழகம் என்றாலே

கொள்கைக் குடும்பம்தான்!

நம்முடைய நீதியரசர் புகழேந்தி அவர்கள் பேசியபோது, “உறவின் அடிப்படையில் எங்கள் வீட்டுத் திருமணம்” என்று சொன்னார் - நான் சொல்கிறேன் - உறவின் அடிப்படையில் மட்டுமல்ல, கழகக் குடும்ப அடிப்படையில் இது எங்கள் வீட்டுத் திருமணம், நம்முடைய வீட்டுத் திருமணம், எனவே, என்னுடைய வீட்டுத் திருமணம் என்று சொல்லி சுருக்கிக் கொள்ளாமல், எங்கள் கழக குடும்பத்தில் நடைபெறக்கூடிய திருமணமாக இருக்கின்ற காரணத்தால், எல்லோரும் குடும்பப் பாச உணர்வோடு இந்தத் திருமண நிகழ்ச்சியில் கலந்து கொண்டிருக்கிறோம். அப்படிப்பட்ட மணவிழா நிகழ்ச்சியில், இந்த மணவிழாவை நடத்தி வைத்து, அதற்குப் பிறகு மணவிழா கண்டிருக்கக்கூடிய மணமக்களை வாழ்த்தக்கூடிய ஒரு சிறப்பான வாய்ப்பை எனக்கு வழங்கியிருக்கிறார்.

இந்த மணவிழாவை நடத்தி வைப்பதில் நான் மிகுந்த மகிழ்ச்சி அடைகிறேன். கழகம் என்றாலே கொள்கைக் குடும்பம்தான். அப்படி இரண்டு குடும்பங்களுக்குள் இருக்கக்கூடிய இந்த பாசப் பிணைப்பு உருவாகி இருப்பது என்பது யாராலும் மறுக்க முடியாது.

மக்கள் செல்வாக்குப் பெற்ற

‘திருவையாற்றின் துரை’

வரவேற்புரை ஆற்றியிருக்கக்கூடிய நம்முடைய துரை சந்திரசேகரன் அவர்கள், அவரைப் பற்றி உங்களுக்கெல்லாம் எல்லோருக்கும் நன்றாக தெரியும். ஐந்து முறை திருவையாறு சட்டமன்ற உறுப்பினராக தேர்ந்தெடுக்கப்பட்டு, மக்கள் பணியாற்றிக் கொண்டிருக்கக்கூடியவர். இருந்தாலும், MLA என்று சொல்வதைவிட, ‘திருவையாற்றின் துரை’ என்று சொன்னால் அது மிகப் பொருத்தமாக இருக்கும். மக்கள் செல்வாக்கை தொடர்ந்து பெற்று, அதில் சிறப்பாக பணியாற்றக்கூடியவர், இந்தக் கழகத்தின்



முதலமைச்சர் மு.க.ஸ்டாலின் அவர்கள் நேற்று முன்தினம் (16.6.2025) தஞ்சாவூரில் நடைபெற்ற சட்டமன்ற உறுப்பினரும், தஞ்சாவூர் மத்திய மாவட்ட கழகச் செயலாளருமான துரை.சந்திரசேகரன் அவர்களின் சகோதரர் துரை.பாண்டியன் அவர்களின் மகன் பா.தனுஸ்ரீ மற்றும் மன்னார்குடி நகர கழகச் செயலாளர் வீரா கணேசன் அவர்களின் சகோதரர் அரசு கூடுதல் தலைமை வழக்கறிஞர் வீரா கதிரவன் அவர்களின் மகன் வீ.க. வீரவிஜயன் ஆகியோரது திருமணத்தை தலைமையேற்று நடத்தி வைத்து, மணமக்களை வாழ்த்தினார். இம்மணவிழாவில், மாண்பும உச்சநீதிமன்ற நீதியரசர் எம்.எம். சுந்தரேஷ், அமைச்சர்கள் கே.என்.நேரு, எ.வ. வேலு, எம்.ஆர்.கே. பன்னீர்செல்வம், எஸ்.இரகுபதி, பி.மூர்த்தி, எஸ்.எஸ். சிவசங்கர், கோவி. செழியன், அன்பில் மகேஸ் பொய்யாமொழி, சிவ.வீ. மெய்யநாதன், மாண்பும உயர்நீதிமன்ற நீதியரசர் புகழேந்தி, நாடாளுமன்ற உறுப்பினர்கள் டி.ஆர். பாஸு, திருச்சி சிவா, கல்யாண சுந்தரம், எஸ். முரசொலி, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், முன்னாள் ஒன்றிய அமைச்சர் பழனிமாணிக்கம், சட்டமன்ற உறுப்பினர்கள் க. அன்பழகன், பூண்டி கலைவாணன் தஞ்சாவூர் மாநகராட்சி மேயர் சண். இராமநாதன், அரசு கூடுதல் தலைமை வழக்கறிஞர் ரவீந்திரன், கழக நிர்வாகிகள் மற்றும் மணமக்களின் குடும்பத்தினர் கலந்து கொண்டனர்.

கும் பெருமை சேர்த்துக் கொண்டிருக்கக்கூடியவர். மிகச் சிறப்பாக பணியாற்றி, தனிப்பட்ட தனக்கு மட்டும் நல்ல பெயர் வாங்கிக் கொள்பவர் என்ற எண்ணம் இல்லாமல், கழகத்திற்கும் நல்ல பெயரை வாங்கித் தர வேண்டும் என்று பணியாற்றிக் கொண்டிருக்கக்கூடிய ஒரு ஆற்றல் மிக்க சிறந்த செயல்வீரர் நம்முடைய துரை சந்திரசேகர் அவர்கள்.

அவரின் தம்பி மகளான தனுஸ்ரீ அவர்களுக்கும், மாநில அரசின் கூடுதல் தலைமை வழக்கறிஞர் வீர கதிரவனின் மகனுக்கும், இன்றைக்கு சம்பந்தம் பேசி இந்த விழாவை நடத்திக் கொண்டிருக்கிறோம்.

கழகக் காவலராக

வளர்ந்தவர் வீர கதிரவன்!

மாணவராக இருந்த காலத்திலேயே கழகத்தின் காவலராக வளர்ந்தவர் தான் நம்முடைய வீர கதிரவன் அவர்கள். மதுரை உயர்நீதிமன்றக் கிளையில் தன்னுடைய வாத்திறமை மூலமாவும் - தன்னுடைய

துக் கொண்டிருக்கிறேன். எந்தவித எதிர் பார்ப்பும் இல்லாமல் கழகத்திற்காக உழைக்கக்கூடியவர். கழகத்தால் தனக்கு என்ன இலாபம் கிடைக்கிறது என்று எண்ணாமல், தன்னால் இந்த இயக்கத்திற்கு இலாபம் என்ற உணர்வோடு உழைத்துக் கொண்டிருக்கக்கூடிய அந்த குடும்பத்தில் இன்றைக்கு நடைபெறக்கூடிய திருமணமாக, இத்திருமணம் நடைபெற்றுக் கொண்டிருக்கிறது.

பேரறிஞர் அண்ணா

நிறைவேற்றிய தீர்மானம்!

ஒவ்வொரு மணவிழாவிலும் நான் மறக்காமல் சொல்வதுண்டு. என்னவென்று கேட்டால், நடைபெற்றிருக்கக்கூடிய இந்தத் திருமணம் ஒரு சீர்திருத்த திருமணமாக நடைபெற்றிருக்கிறது. இதுபோன்ற ஒரு சீர்திருத்த திருமணம் 1967-க்கு முன்பு நடைபெறும் என்று சொன்னால், அந்தத் திருமணம் சட்டப்படி செல்லுபடி ஆகும் என்ற அங்கீகாரத்தை அன்றைக்கு நாம் பெற்றிருக்கவில்லை.

உச்ச நீதிமன்றத்திலும், உயர் நீதிமன்றத்தில் வழக்காடுகின்ற நேரத்தில் தமிழில் வாதாடுகின்ற ஒரு சூழ்நிலையை உருவாக்கித் தரவேண்டும் என்று நாங்கள் நீண்ட நாட்களாக அந்தக் கோரிக்கையை வைத்துக் கொண்டிருக்கிறோம். அந்த கோரிக்கை நிறைவேறுவதற்கு நீங்கள் எல்லாம் துணை நிற்கவேண்டும்.

சட்ட அறிவாலும், கழகத்திற்குத் துணை நின்றவர் நம்முடைய வீர கதிரவன் அவர்கள். இவரின் அண்ணன் வீர கணேசன் அவர்களும் தொடர்ந்து ஐந்து முறை நகரச் செயலாளராக இருந்து பணியாற்றிக் கொண்டிருக்கிறார். சாதாரணமாக ஒரு முறை பணியாற்றுவதே கடினம் - திமுக-விற்கு கழக செயலாளர் பதவிக்கு வருவது எவ்வளவு சிரமம் என்பது எல்லோருக்கும் தெரியும். அதில் நகரச் செயலாளராக இருந்து ஐந்து முறை பணியாற்றியிருக்கிறார் என்று சொன்னால், அவருடைய சாமர்த்தியத்தை நாம் அனைவரும் சேர்ந்து பாராட்டிக் கொண்டிருக்கிறோம்.

கழகத்திற்காக உழைக்கக்கூடிய

வீர கணேசன்!

நானும் அவரை பல ஆண்டுகளாக பார்த்து

பெறக்கூடிய இந்தத் திருமணம் நாமெல்லாம் மகிழ்த்தக்கக்கூடிய வகையில் இந்தத் திருமணம் நடைபெற்றிருக்கிறது. இங்கே நீதியரசர்கள் வந்திருக்கிறார்கள். அதேபோல இன்னொரு இரண்டு நீதியரசர்கள் மகாதேவன் அவர்கள், சுந்தரேஷ் அவர்கள் வந்திருக்கிறார்கள். நான் ஆச்சரியத்தோடு பார்த்தேன். அதுவும் இரண்டு பேரும் தமிழில் உரையாற்றி இருக்கிறார்கள். தமிழில் பேசிய நீதியரசர்களை நான் கேட்டுக் கொள்ள விரும்புவது, பல ஆண்டு காலமாக உச்சநீதிமன்ற நீதியரசர்கள் தமிழ்நாட்டிற்கு வந்தபோது, நாங்கள் தொடர்ந்து வைக்கக்கூடிய கோரிக்கை என்னவென்றால், உச்சநீதிமன்றத்தில் வழக்காடு மொழியாக தமிழும் இருக்க வேண்டும் என்பது ஒரு கோரிக்கையை நாங்கள் தொடர்ந்து வைத்துக் கொண்டிருக்கிறோம்.

நீதிமன்றங்களில் தமிழில்

வாதாடும் சூழல் வேண்டும்!

சட்டமன்றத்தில் ஏற்கனவே தலைவர் கலைஞர் அவர்கள் முதலமைச்சராக இருந்தபோது ஒரு தீர்மானத்தை நிறைவேற்றி அனுப்பி வைத்திருந்தார். இன்றைக்கு நீதிமன்றம் வழங்கக்கூடிய தீர்ப்புகள் தமிழில் வரக்கூடிய ஒரு சூழ்நிலையைப் பெற்றிருக்கிறது. அதற்காக நாங்கள் மகிழ்ச்சி அடைகிறோம் - பெருமைப்படுகிறோம்.

ஆனால், உச்ச நீதிமன்றத்திலும், உயர் நீதிமன்றத்தில் வழக்காடுகின்ற நேரத்தில் தமிழில் வாதாடுகின்ற ஒரு சூழ்நிலையை உருவாக்கித் தரவேண்டும் என்று நாங்கள் நீண்ட நாட்களாக அந்தக் கோரிக்கையை வைத்துக் கொண்டிருக்கிறோம். அந்த கோரிக்கை நிறைவேறுவதற்கு நீங்கள் எல்லாம் துணை நிற்கவேண்டும் என்று இந்த நேரத்தில் நான் அன்போடு கேட்டுக் கொள்ள விரும்புகிறேன்.

ஏனென்றால், தமிழன், தமிழ் என்று நாம் பெருமையையோடு சொல்லிக் கொண்டிருக்கிறோம். இந்தத் தமிழ் மொழிக்கு செம்மொழி என்கின்ற அந்தஸ்தைப் பெற்றுத் தந்தவர் நம்முடைய முத்தமிழறிஞர் தலைவர் கலைஞர் அவர்கள் என்பது யாரும் மறுக்கமுடியாது.

தலைவர் கலைஞர் அவர்கள் தமிழைப் பற்றி பேசுகின்றபோது அடிக்கடி சொல்வார்கள். பெருமைப்படுத்திச் சொல்வார்கள்.

உளம்கவர் ஓவியமே! உற்சாகக் காவியமே!

ஓடை நறுமலரே! ஓளியுமிழ் புதுநிலவே! அன்பே!

அழகே! அமுதே! உமிரே! இன்பமே! இனிய தென்றலே!

பனியே! கனியே! பசுந்தோகை மயிலே! பழரசச் சுவையே!

மரகத மணியே! மாணிக்கச் சுடரே! மன்பதை விளக்கே!

- என்றெல்லாம் அழைத்திடத் தோன்றுகிறது.

ஆனாலும் தமிழே! உன்னைத் ‘தமிழே’ என்று அழைப்பதிலே உள்ள இன்பம் வேறு எந்தச் சொல்லிலும் இல்லையென்பேன்.

தமிழ்மொழிக்குச் செம்மொழி சிறப்பை பெற்றுத்தந்த கலைஞர்!

அப்படிப்பட்ட அந்த தமிழ் மொழிக்குச் செம்மொழி என்று அந்த சிறப்பை பெற்றுத் தந்தவர் - பெருமையைத் தேடி தந்தவர் நம்முடைய கலைஞர் அவர்கள். அதைத்தான் இன்றைக்கு நாங்கள் நீதியரசர்கள் வந்திருக்கக்கூடிய இந்தச் சூழ்நிலையை பயன்படுத்தி இந்த வேண்டுகோளை வைத்திருக்கிறோம் தவிர வேறொன்றுமில்லை.

மற்றொரு வேண்டுகோள் ஏனென்றால், மணமக்களுக்கு நான் வைக்கவேண்டிய வேண்டுகோள். அதேபோல ஒவ்வொருவருக்கும் நான் சொல்வதுண்டு. உங்களுக்கு பிறக்கக்கூடிய குழந்தைகளுக்கு அழகான தமிழ்ப் பெயர்களை சூட்டுங்கள் என்ற அந்த வேண்டுகோளையும் நான் மணமக்களுக்கு நான் வைக்க விரும்புகிறேன்.

நம்முடைய மதிப்பிற்குரிய உச்ச நீதிமன்றத்தின் நீதியரசர் சுந்தரேசர் அவர்கள் பேசுகின்றபோது ஒன்றை சொன்னார்கள் - பதினாறு பெற்று பெறுவாழ்வு வாழவேண்டும் என்ற சொன்னார்கள் - ஆனால், முன்பெல்லாம் இந்த வாழ்த்தை சொல்லிக் கொண்டிருந்தோம். இப்போது யாரும் சொல்லிக் கொள்வதில்லை. உள்ளபடியே, பதினாறு பெற்று பெருவாழ்வு வாழவேண்டும் என்று சொன்னால், பதினாறு குழந்தைகள் அல்ல, பதினாறு செல்வங்கள். எந்தெந்த செல்வங்கள் என்று சொன்னால், முத்தமிழ்க் காவலர் கி.ஆ.பெ.விஸ்வநாதம் அவர்கள் குறிப்பிட்டுச் சொல்லியிருக்கிறார்கள். மாடு, மனை, மனைவி, மக்கள், கல்வி, கேள்வி, அறிவு, ஒழுக்கம், நிலம், நீர், ஓநாய், வாய், வாசனம், பொன், பொருள், போகம் இது தான். அந்த பதினாறு செல்வங்களை பெற்று மணமக்கள் வாழவேண்டும் என்றுதான் இங்கே உச்சநீதிமன்ற நீதியரசர்கள் சொல்லியிருக்கிறார்கள்.

நம்முடைய மணமக்களை வாழ்த்தி, அனைத்து சிறப்புக்களையும் பெற்று, புரட்சி பாவேந்தர் பாரதிதாசன் அவர்கள் எடுத்துச் சொல்லியிருக்கக்கூடிய “வீட்டுக்கு விளக்காய், நாட்டுக்குத் தொண்டர்களாய்” வாழங்கள் - வாழங்கள் - வாழங்கள் என்று வாழ்த்தி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.